

КЫРГЫЗ АДАБИЯТЫ САБАГЫНАН КЛАССТАН ТЫШКАРКЫ ИШТЕРДИ ЖУРГҮЗҮҮНҮН АЗЫРКЫ АБАЛЫ

НЫНЕШНИЕ ПОЛОЖЕНИЕ РЕАЛИЗАЦИИ ВНЕКЛАССНЫЕ РАБОТЫ ПО КЫРГЫЗСКОЙ ЛИТЕРАТУРЕ

THE CURRENT STATE OF THE LITERATURE CLASS, EXTRACURRICULAR ACTIVITIES

Аннотация: Макалада кыргыз адабияты сабагынан класстан тышкаркы иштерди жүргүзүүнүн азыркы абалын жүзөгө ашируу маселелери баяндалат.

Түйүндүү сөздөр: идеология, патриоттук идея, педагогика, демократиялык принцип, стандарт, эстетика, теория, коллектив, базистик, этнография, этнопедагогика.

Аннотация: В этой статье говорится о претворении в жизнь и современном положении внеклассной работы по кыргызской литературе.

Ключевые слова: идеология, идея патриотизма, образования и демократический принцип, стандарт, эстетики, теории коллективного, основы, этнография, этнопедагогика.

Annotation: Articles Literature class, are described in the implementation of the current situation of extracurricular activities.

Key words: ideology, the idea of patriotism, education and democratic principle, standard, aesthetics, collective theory, foundations, ethnography, ethno-pedagogy.

Кыргыз Республикасы эгемендүүлүгүн алгандан бери жыйырма жылдан ашуун жылдар өтсө да, ушул кезде чейин өлкөбүз өзүнүн идеологиясын аныктай албай келе жатат. Ошондуктан билим берүү тармагында айрыкча окуучуларды класстан тышкаркы иштерге тарбиялоо маселесине көнүл бурулбай калды. Акы төлөбөгөндүктөн баары мектеп жетекчилиги не жүктөлгөн. Мектептеги балдар жана өспүрүмдөр уюмдары көзөмөлсүз калган. Ошентсе да, өткөн кылымдын патриоттук идеяларына суугарылган педагогика илиминин азыркы күчү менен мектептеги тарбия иши жолго коюлуп келе жатат. Эгерде демократиянын принциптерине таянып иш кылганыбызда төлөнбөгөн жумушка мугалимдерди эч ким мажбуурлоого эч кимдин акысы жок. Тарбиялык иштердин башатында турган балдар жана өспүрүмдөр уюмuna мектептерде штаттык бирдиктер бөлүнгөн эмес, аны директордун тарбиялык иштер боюнча орун басары өз милдетинен тышкаркы кошумча милдет катары аткарып келет. Демек акы төлөнбөйт, бирок класс жетекчилерге милдеттендирилген. Дагы ушундай акы төлөнбөгөн класстан жана мектептен тышкаркы иштер болуп саналат. Бул жумуштар класс жетекчилер,

мугалимдер тарабынан патриоттук менен аткарылып келет.

Акы төлөнбөгөн жумушту мажбуурлоо жолу менен аткартууга эч кимдин акысы жок.

Биз мугалимдер бул жумушту өзүбүздүн милдетибиз деп түшүнүп алганбыз, ошондуктан эч кандай буйруксуз, талапсыз эле аткарып келе жатабыз. Окуучулар жадыбал боюнча сабак окушуп, мамлекеттик стандарттагы билимдердин комплексине ээ болушат. Бирок, ошол билим классстан жана мектептен тышкаркы иштерсиз мамлекеттик стандарттагы билимге ээ кыла албай тургандыгын түшүнүшүбүз керек. Ошондуктан классстан жана мектептен тышкаркы иштерди жүргүзүү менен окуучулардын кругозорун, дүйнөгө болгон көз карашын, таанып билүүсүн, ден соолугун эстетикалык сезимдерин ойготууга, мекенди сүйүүгө, патриот болууга, чөлкөм таанууга, спортко, кол өнөрчүлүккө, кесип тандоого, мекенди сүйүүгө, эмгекти сүйүүгө, ар намыстуулукта тарбиялайбыз. Сабакта алган билимдерин практика жана теория менен бекемдейбиз.

Мугалим сабакта өзүнүн окуучулары менен класстан тышкаркы иштерде ар түрдүү курактагы башка

окуучулардын бир максатты көздөгөн топтору менен алдыга койгон максатка жетүү үчүн колективдүү аракет жасалат.

Мисалы: Ар бир класста ырдоону, музыкалык аспаптарда ойноону каалаган окуучулар бир экиден гана болушу мүмкүн же болбосо, поэзия ышкыбоздору, кол өнөрчүлүктүү сүйүчүлөр, журналист болууну каалагандар да ушундай эле санда болушу мүмкүн. Булар ар бир класстан чогулуп отуруп, бир тайпага 12-15 окуучу чогулуп калат. Демек, булар окуу сабактарынан тышкарлы да өздөрүнүн кызыгулары менен биригип, белгилүү бир максатты көздешет. Буларга өзүнчө ийрим уюштуруп, алардын таланттын талпынтууга жардам берүү класстан жана мектептен тышкарлы иштерди мектепте туура уюштурулушуна байланыштыруу болот. Класстан тышкарлы иштер окуучулардын кызыкчылыгы боюнча түзүлгөн тайпалардан тургандыктан өтө кызыктуу болуп, балага сергек жашоо тартуулайт.

Класстан жана мектептен тышкарлы иштерди жүргүзүнүн мааниси өзгече зор экендигине карабастан аны мектептерде уюштуруунун болжолдуу мамлекеттик программысы да иштелип чыкпаган. Демек, класстан тышкарлы иштерди уюштуруунун мектептерге коюлган бирдиктүү талаптары да жок. Базистик окуу планында атايын сааттар да каралган эмес. Мурда айтканыбыздай эле тарбиялык сабактарды өтүү, музейлерге алып баруу, край таануу эксперсияларына алып чыгуу, драм кружокторду уюштуруу, чебер колдор ийрими, комузчулар ийрими, адабий ийримдер ж.б. толуп жаткан жооптуу иш чараларды өткөрүү, ал үчүн ондогон китептерди окуп даярдануу, план жазууга, аны өткөрүүгө мугалимдер ондогон саат убакыттарын кетирет, бирок бир тыыйын акы төлөнбөйт. Мына, патриоттук. Бирок мына ушундай иш чараларды өткөрүү учурунда кокустан бир окуучунун мурду канаса, мугалим керт башы менен жооп берет. Мына мугалимдин адеп-ахлагы, ыйманы, патриотизми. Класстан жана мектептен тышкарлы иштерди уюштуруунун болжолдуу программысы, окуу пландары, усулдук колдонмолову иштелип чыгып сабак катары окуу планына киргизилип, акы төлөнүшүү келечектин иши. Аны биз ишке ашыра албасак, келечек муундар ишке ашырышар.

Ошондуктан патриоттуккуубуздан тайбай, окуу менен тарбиялоону эриш аркак кармап, мектептен жана класстан тышкарлы иштерди колго алып, болочок муундарды ар тараптан тарбиялоону күчтө берүү ар бир педагогдун ыйык милдети.

Совет доорундагы педагогдордун жана азыркы учурда чыгармачылык менен иштеп жаткан мугалимдердин тажрыйбасы класстан тышкарлы окууну орто мектепте кенири пайдалануу окуучулардын өз алдынча окуу ишмердүүлүгүнө туруктуу таяныч боло тургандыгын көрсөтөт. Ал эми балдардын окууга болгон кызыкчылыктарын эске алуу бул – адабиятты окуутудагы он натыйжасын бере турган кошумча ойлонунулуп камдалган нерселеринин бири болуп эсептелет. Жогоруда айтып өткөн пикирибизди орус элинин учурдагы көрүнүктүү педагогдорунун бири О.Ю.Богданованын төмөндөгү ою менен бышыктап кетем: «окуучулардын сабактан сырткары окуган ар кандай эле чыгармалары катардагы сабакта өтүлгөн чыгармаларга салыштырмалуу жаш окурандын ар

тараптуу өнүгүүсүнө жана таалим-тарбия алышина көбүрөөк таасир этет». [3]

ХХ кылымдын башындагы белгилүү орус педагогдору балдардын класстан тышкарлы окуу жарайынын көзөмөлдөп турнуу максатында ар бир окуучу үчүн атайдын «Жеке окурандык күндөлүк» ачууну сунуштاشкан. Алардын ою боюнча мугалим жеке окурандык күндөлүккө карат окуучунун окуган чыгармалары менен таанышшуу жана ал аркылуу узак убакыт бою байкоо жүргүзүү менен баланын адабий өнүгүү деңгээлин билип алуу мүмкүнчүлүгүн ээ болмок. Бирок, ишмердүүлүктүн бул формасы формалдуу мамиленин жана окуучулардын курактык, индивидуалдуулугун жана башка өзгөчөлүктөрүн эске албоонун натыйжасында он таасирин бере алган эмес. Ошого карабастан айрым мектеп окуучулары окуган чыгармалары боюнча күндөлүк жазып жүрүшкөндөрү белгилүү. 5-6- класста окуган окуучулар өз каалоосу жана өзгөчө кызыгулары менен окурандык күндөлүктөр аркылуу иштешет. Балдардын бул иш-аракеттери майнаштуу болуш үчүн мугалим аларга чыгармачылык менен мамиле жасоосу абзел, андыктан күндөлүктүн толтурулушуна багыт гана берип, калганын окуучунун өз эркине коюп, анын оюн чектебеш керек. 5-класстагы окуучулардын жеке окурандык күндөлүктөрү, көпчүлүк учурда бул – окулан чыгармалар боюнча тартылган иллюстрациялар, кыскача аннотациялар, айрым бир таасирдүү жерлеринен үзүндүлөр, сабакка байланыштуу адабий оюндар (крассворддор, викториналар), класстан тышкарлы окууга арналган ар бир үй тапшырмасы үчүн тартылган кооз сүрөттөргө толгон альбомдор болуп эсептелет. Бирок, айрым мугалимдер окуучунун ал зор мээнетин баалоонун ордуна басмырлашат, ойлонуу менен жараткан чыгармачылыгы үчүн алкыш эмес кагуу жеген окуучу кийинки сабактарда билип турса жооп бербейт. Ошентип окуучунун ой жүгүртүү мүмкүнчүлүгү мугалимдин дүйнө таанымына же анын маанайына көз каранды болуп калат да, окуучунун активдүүлүүгү уламдан-улам чөгүп жок болот. Бул мугалимдин кетирген каталарын ичинен эң чону деп айтаар элем. Анткени жакшыбы жаманбы алардын баары окуучунун чон эмгеги, аны туура баалаш мугалимдин милдети болчу.

Класстан тышкарлы окуу бул – өтө татаал, көп кырдуу система. Ал күнүмдүк (класстан тышкарлы окууну жетектөө), эпизоддук (окуу конференциялар, адабий кечелер, эксперсиялар), циклдүк (кружоктор, чогулуп иш алып баруулар), иштерден турат. Методикалык жагынан караганда класстан тышкарлы окуу индивидуалдуу да, группалык да болушу мүмкүн. Ал мугалимдин тандап алган методуна көз каранды. Ушул жerde биз бир нерсени баса белгилеп кетмек-чибиз. Класстан тышкарлы окууда сабак кандай усул менен өтүлбөсүн окуучунун китең окууга болгон кызыгуусун ойготуу биринчи планга коюлат. Анткени, класстан тышкарлы окуу – мугалимдин ишиндеги негизги багыттардын бири. Кыргыз адабиятын окуутуу методикасында адабият сабагы класстан тышкарлы окуу менен биргеликте гана окуучулардын өз алдынча изденүүсүнө жана алардын көркөм адабиятты окууга болгон кызыгуусун ойготуп, шыктандырууга активдуу таасир этерин мектеп шарты далилдеп турат. Класстан тышкарлы сабак мектепте өтүлгөн сабак менен

БИШКЕК ГУМАНИТАРДЫК УНИВЕРСИТЕТИНИН ЖАРЧЫСЫ

тыгыз байланышта. Класстан тышкаркы окуу катардагы сабактын уландысы болуп эсептелет. Бул сабакта окуучулар өз алдынча окууда алган билимдеринин куржунуна таянышат. Бул мисалдар класстан тышкаркы сабакты орто мектептерде окутуунун зарылчылыгын аныктап турат.

Класстан тышкаркы окуу кадимки сабактардан айырмаланып мугалимден кеңири чыгармачыл ой жүгүртүүн талап кылат. Класстан тышкаркы сабактарда мугалим негизинен, окуучулардын окуулуп жаткан чыгарманы чыгармачылык менен кабыл алышына жана андагы окуялар топтомун терең түшүнүүсүнө басым жасайт, балдарды ошого даярдайт.

Сабактарда класстан тышкаркы окууга болгон маатимле табигый болушу керек. Ошону менен бирге эле биринчиден окуулуп жаткан чыгарманын тексттин темасынын актуалдуулугуна, экинчиден, класстагы окуу кырдаалына көз каранды болуп эсептелет. Чыныгы устмат мугалимдер өз окуучуларынын жекече сабактагы тажрыйбаларын гана баалап эске алышпастан, алардын класстан тышкаркы окуу ишмердигине да багыт көрсөтө алат. Класстан тышкаркы окуу сабактары адабият сабагына эчак келген. Азыркы кезде ал орто мектепте окутуулган кыргыз адабиятынын бир салаасы. Сабактан тышкаркы иштердин формаларын кеңири пайдалануу, талкууга алынуучу чыгармаларды эркин тандоо, учурдагы адабияттын классикалык улгүлөрү менен таанышшу бул – адабият сабагы боюнча класстан тышкаркы окуунун негизги өзгөчөлүктөрүнөн.

Окуучуларды руханий жактан тарбиялоонун проблемаларынын актуалдуулугу курчуп, улам жогорулап барат. Азыркы коомдук-саясий, социалдык, экономикалык кагылышуулардын шартында окуучулардын нравалык балуулуктарын жана руханий дүйнөсүн таза бойdon сактап калуу адабияттын жана аны окууучулардын негизги милдеттеринин бири. Аныз жаш ёспүрүмдөрдүн инсан катары калыптанып, личносттук жактан өнүгүүсү үзгүлтүкке учурдайт.

Жаштардагы дүйнө таанымды калыптандыруунун негизги каражаттарынын бири болуп, көркөм сөзге, анын жанында орус жана дөйнөлүк адабияттагы чыгармаларга мамиле жасоо эсептелет, себеби ал адамды дүйнөлүк маданиятта жаралып жаткан искуствоонун түрлөрү менен тааныштырат, ошону менен бирге жан дүйнөсүн байытат.

Класстан тышкаркы окуу адабият сабагынын бөлүмү катары орус элинде өткөн кылымдын 50-жылдарынан тартып Л.В.Благонадежин, О.И.Никифоров, Н.Д. Молдавский, Л.Г. Жабиц, М.Д.Пушкиров, Л.Н. Рожин, Н.А. Бодрев жана башка ушул сыйктуу белгилүү психологдор, педагогдор жана адабият окумуштуулары ушул жаатта бир топ алгылыктуу эмгектенип орто мектептердин окуу программаларына киргизүүнү теориялык жактан далилдеп жолго коюшкан болсо, М.Г.Марацман [8], М.Г. Качурин [4], О.Ю.Богданова [3] сыйктуу методисттер класстан тышкаркы окууну окуутуунун жол-жоболорун, усулдарын иштеп чыгууга жетишкен. Бүгүнкү күнгө келип (2003-жылдан бери) «Класстан тышкаркы окуу» деген илимий методикалык журнал чыгарууну да колго алышкан.

Ал эми кыргыз адабиятын орто мектептерде окуутуунун тарыхында 1975-жылдын ноябрь айында Кыргызстан КП БКнын «Кыргыз тилин окутуунун

абалы жана аны жакшыртуунун чарапары жөнүндөгү» токтомунан кийин жаңыланып түзүлгөн программада класстан тышкаркы окууну атайын бөлүм катары белгиленгендиги жана ага атайын саатар бөлүнгөндүгү жөнүндө К.Иманалиев өзүнүн «Кыргыз адабиятын окутуунун методикасы» аттуу эмгегинде төмөнкүлөрдү айтат: «Жаңы программа боюнча адабияттык окуу учун сунуш кылынган материалдардын уч түрлүү тиэмеси берилди. Эн негизгиси класста талдоого алына турган чыгармалар. Экинчиси окуу учун милдеттүү болгон чыгармалар. Мындай чыгармалар класста атайын талдоого алынбайт. Мугалим тарабынан негизги материалды өтүүнүн мезгилиниде, же атайын класстан тышкаркы окуу ишин жүргүзүү учун бөлүнгөн убакыттын мезгилиnde жүргүзүлөт. Үчүнчүсү окуучулар милдеттүү түрдө окуу учун эмес, өзүнүн адабий билимин жогорулатыш учун, класста алган билимин терендештиш учун окууга сунуш кылынган материалдар. Бул материалдарды окуш учун да мугалим жетекчилик кылып, багыт берип туруга тийиш». Келтирилген мисалдан көрүнүп тургандай кыргызстандагы орто мектептеги турмуш учун класстан тышкаркы окуу жат көрүнүш эмес экендиги көрүнүп турат. Анткен менен адабиятты окуутудагы мыкты педагогдор болгон Б.Алымов[1], К.Иманалиевдердин [5] А.Муратов[7], С.Байгазиев, методикалык эмгектеринин айрым жерлеринде сөз болгондугун, азыркы учурда болсо профессор С.Рысбаевдин жетекчилиги астында Б.Абдухамирова, Б.Асаналиев, Ч.Бекбаевалардын [9] башталгыч класстар учун программын түзүшүп, анын жанында хрестоматиясын даярдап чыккандыгын эске албаганда кыргыз адабиятты сабагы боюнча класстан тышкаркы окууга атайдын арналып жазылган бир да эмгек жок.

Программага чыгармаларды тандап алууда биз төмөнкүдөй критерийлерди кармандык:

- сунуш кылынып жаткан чыгарманын идеялык тазалыгы, тарбиялык жактан маанилүүлүгү, жалпы адамзаттык нарктуулукка ылайык келерлиги, гуманистик бийик ойлорунун орун алгандыгы;

- чыгарманын көркөм-эстетикалык салмагынын дурустуругу;

- тандалган чыгармалардын кыргыз тилин үйрөнүүгө көмөктешүү учун мүмкүнчүлүгү бар экендиги, тилдик байлыктарынын молдугу жана окуучуларга ылайыктуулугу;

- чыгармалардын тек, түр, жанр, тематика боюнча көп түрдүүлүгү, кыргыз адабиятынын оозеки формасын жана професионалдуу жазма адабиятты толук эске алгандыгы;

- окуутууга тандалып жаткан чыгармалардын балдардын курак өзгөчөлүгүнө, окурумандык кызыгууларына, кабыл алуу ыңгайына ылайык келерлиги;

- үйрөнүлүүчү чыгарманын кыргыз элинин этномаданий, этнопедагогикалык, этнографиялык өзгөчөлүктөрүн көбүрөөк жана туура чагылдырыши ж.б.

Программанын принциптери, негизги өзгөчөлүктөрү жана аны колдонуучуларга усулдук көнештер:

1. Программа өтө татаалдаштырылбай, окуучулардын жаш өзгөчөлүктөрүнө, кызыгууларына ылайык сунуш этилди. Бул мугалимдин ишин бир топ жеңилдет жана окуучулардын өздөштүрүүсүнө жакшы шарттарды түзөт.

2. Программада сунуш кылышкан чыгармалар улуттук рухту, этномаданий мурастарды синдиригүүтө көмөктөшүү кызматын аткарат.

3. Чыгармалардын тандалуусунда көбүнчө кыргыз элинин этнографиялык өзгөчөлүктөрүн туура көрсөткөндөрүн, этнопедагогикалык баалуулугу болгондорун, кыргыз жергесинин пейзаждик сүрөтүн сөз менен жакшы тарткандарын бириңчилерден болуп иргеп алдык.

4. Биздин программага ылайык хрестоматия китеbi түзүлөт (жазылат), б.а. бардык класстарда көркөм чыгармалардын тексттери сунуш кылышкан saatka ылайык окуулуктарга киргизилет.

5. Биздин программа менен окутууда текстти талдоо учурунда эң көп жумуштар ошол тексттеги көркөм сөз каражаттарын ўйрөнүүгө жумшалат. Демек, монологдук жана диалогдук речтерди талдоо, автордун баяндоо, ой жүгүртүү, сүрөттөө стилдерин андап билүү, ыр түзүлүшүн анализдөө, чыгарманын тилин ар тарафтан изилдөө, тааныш эмес сездөрдүн лексикалык маанилерин ачуу, сүйлөмдөрдүн стилистикалык түзүлүшүн байкоо сыйктуу тилдик жумуштар жүргүзүлөт.

Азыркы тапта кыргыз адабияты боюнча класстан тышкаркы окутуу боюнча атайын программа, класстан тышкаркы окуу китеbi түзүлө элек.

Кыргыз адабиятын окутууда жогорудагы өксүктөрдү жоюу максатында класстан тышкаркы окутуунун программысы түзүлдү деп ойлойбuz. Албетте, бул программа мезгил өтүшү менен түзөтүлөт, ондоор киргизилип, өркүндөтүлөт.

Адабияттар

1. Альмов Б. Кыргыз совет адабиятын окутуунун методикасы.- Ф.: Мектеп, 1981, 1984.

2. Байгазиев С. Гумандуу педагогика.- Б., 2007.

3. Богданова О.Ю. Внеклассное чтение по литературе. - М., 2004.

4. Каучурин М.Г. Внеклассное чтение и внеклассная работа по литературе. - М., 1985.

5. Иманалиев К. Орто мектептө кыргыз адабиятын окутуунун методикасынын негизги маселелери. -Ф.: Мектеп, 1973.

6. Кыргыз Республикасынын мектептеринде предметтик билим берүүнүн мамлекеттик стандарттары. -Б., 2006.

7. Муратов А. V- VIII класстарда адабият теориясын окутуу. -Б.: Мектеп, 1990.

8. Маранцман В.Г. Методика преподавания литературы. - М., 1995.

9. Рысбаев С., Абдухамирова Б., Асаналиев Б., Бекбаева Ч. Кыргыз акын-жазуучулары балдарга. 1-2-китеп, - Б., 2010.